

छत्तीसगढ़ शासन
मुख्यमंत्री सचिवालय
मंत्रालय
दाऊ कल्याण सिंह भवन-रायपुर

क्रमांक / 130 / मुमंस / ग्रा. सु. / 2010
प्रति,

रायपुर, दिनांक 07.06.2010

समस्त कलेक्टर,
छत्तीसगढ़

विषय:-ग्राम सुराज अभियान के आवेदनों के निराकरण तथा माननीय मुख्यमंत्री जी की घोषणाओं के संबंध में ।

ग्राम सुराज अभियान 2010 के अन्तर्गत प्राप्त आवेदनों की प्रविष्टि आपके द्वारा वेबसाईट में कराई जा चुकी है । कई जिलों में आवेदनों के निराकरण का कार्य भी काफी अच्छी गति से चल रहा है। माननीय मुख्यमंत्री जी ने ग्राम सुराज के आवेदनों को जुलाई, 2010 तक निराकरण करने के निर्देश दिये हैं । समस्त आवेदनों को मांग एवं शिकायत की श्रेणी में विभक्त किया गया है, जो आवेदन शिकायत की श्रेणी में है उनका निराकरण आगामी 30 जून तक पूर्ण कर लिया जावे ।

2. आवेदनों के निराकरण की जानकारी की प्रविष्टि वेबसाईट में भी कराई जावे । ग्राम सुराज के साफ्टवेयर में यह प्रावधान भी किया जा रहा है कि आवेदक के नाम से पत्र तैयार हो जावे । इस पत्र में आवेदन के निराकरण की जानकारी रहेगी। इस प्रकार आवेदकों को उनके आवेदन के निराकरण की जानकारी से सूचित भी किया जा सकता है । सभी आवेदनों के निराकरण के पश्चात पंचायतवार आवेदनों के विवरण की सूची ग्राम पंचायत को भेजी जा सकती है तथा ग्राम पंचायत के सचिव के द्वारा सभी आवेदकों को निराकरण की जानकारी दी जा सकती है ।

3. माननीय मुख्यमंत्री जी ने अपने आकस्मिक निरीक्षण के समय विभिन्न गांवों में कुछ घोषणायें की थी व निर्देश दिये थे, उसकी जानकारी वेबसाईट में दर्ज है । इन घोषणाओं/निर्देशों का क्रियान्वयन भी शीघ्र पूर्ण करने का कष्ट करें ।

4. ग्राम की जानकारी के प्रपत्र की प्रविष्टि भी साफ्टवेयर में की जानी है। अधिकतर जिलों में डाटा एन्ट्री की गति काफी धीमी है । कृपया 30 जून तक डाटा एन्ट्री का कार्य पूर्ण करवाने का कष्ट करें ।

(सुबोध कुमार सिंह)
विशेष सचिव, मुख्यमंत्री